

ప్రాణం ఖరీదు

మనిషి దేవుడికి బానిసయి, గుడిచుట్టూ తిరుగుచున్నాడు— అంటున్నారు అత్యాధునికులు, అది నిజంకాదు. నిజానికి రూపాయికి బానిసయి, దానిచుట్టూ జపం చేస్తున్నాడు నేటిమనిషి. ఇది దరిద్రుని మొదలు ధనవంతుని వరకు వర్తిస్తుంది.

జ్ఞానోదయం పొందిన గౌతముడు లోకంలోని దుఃఖానికి మూల కారణం కోరిక అన్నాడు నిజమే! అయితే ఆ బావాన్ని ఆధునికం చేస్తే— నేడు లోకంలోని దుఃఖానికి మూలకారణం డబ్బు అంటాను నేను

ప్రాణం వున్నప్పుడు ఎంతగానో విర్రవీగుతాడు ఆ మనిషి. కానీ ప్రాణం పోయాక ఏమౌతాడు? ప్రాణం అంటే ఆత్మ అంటారు కొందరు, రక్తప్రసరణ అంటారు విజ్ఞానవేత్తలు, అవన్నీ ఏమోకానీ— ప్రాణానికి డబ్బుకు ఉన్న సంబంధం తెలుపుతుంది పదేళ్ళుకూడా నిండని అడుక్కు తినే బాలునికద!



ఆ రోజు ఏ సి నగర్లోవున్న ఓ కవి మిత్రుని కలుద్దామని రిక్షాలో బయలుదేరాను. ఎండలు ధరలతో పోటీపడి మరింతగా మండిపోతున్నాయ్!

రిక్షా వేగంగా పోతూవుంది.

మనం ఎప్పుడైతే ఒక పనిని త్వరత్వరగా చేయాలనుకుంటామో— అప్పుడే ఆలస్యం అవుతూ వుంటుంది ఒక్కోసారి.

విజయమహల్ గేటు దగ్గరి కొచ్చేటప్పటికి అదే జరిగింది.

ఈ గేటు నెల్లూరియుల కొక శాపం. సాత్ స్టేషన్ మాదిరి-ఇక్కడ ఓ అండర్ బ్రిడ్జి కడితే బావుణ్ణు అని విసుక్కున్నాను ట్రయిన్ వస్తూ వుందని గేటు మూసేశారు. మూసే లోపల స్పీడ్ గా దాటెయ్యుచ్చని లోపలకు దూరేశాడు, మరో రిక్షావాడు నేనున్న రిక్షా మాత్రం యివతలే ఆగిపోయింది

ఎమిటో ప్రపంచమంతా హడావుడి పడిపోతున్నట్లు అనిపించింది నాకు.

గేటు మధ్యలో ఆగి, గేటు తీయమని రిక్షావాడి కేక. ఎందుకు దూరావని రైల్వేగేట్ మాన్ కోపం, వారిద్దరి మధ్య రిక్షాలోవున్న శాస్త్రీ ప్రాణసంకటం.

ట్రయిన్ కూత వినిపించింది.

కంగారుగా శాస్త్రీ దిగేశాడు

డబ్బులడిగాడు రిక్షావాడు, వున్న పరిస్థితిని కూడా మరిచిపోయి.

శాస్త్రీ డబ్బులివ్వాలని జేబులో వెయ్యిపెట్టి తీసేలోపల- ఓ రూపాయి విళ్ళజారి ట్రాక్ మధ్య పడిపోయింది ఈ లోపల ఆదరాబాదరా రిక్షాను గేటు దాటించి, మళ్ళి ఆ వెంటనే గేటు మూసేశాడు. గేట్ మాన్ బండ బూతులు తిడుతూ

రూపాయి పడటం నేను చూశాను.

ఆ పక్కనే నిలుచూని ఎండలో వేడెక్కి పోయివున్న ఆ వీడి రాడి సాయా చూశాడు

ఒక్క రూపాయి! ఎండలో తళతళ మెరుస్తోంది- పెళ్ళి మాపుల్లో కూర్చొని వున్న కన్నెపిల్లలా-

సాయి నాలుగడుగులు వేగాడు, ఆ రూపాయి ఎత్తుకునేందుకు!

అంతలోనే వేగంగా వస్తూవున్న ట్రయిన్ కనిపించింది.

అగిపోయాడు.

ఆ ప్రక్కనేవున్న ఓ అడుక్కుతినే బాలుడు అది గమనించాడు.

ట్రయిన్ వచ్చేలోపల రూపాయి కొట్టేసి అవతలికెళ్ళి, ట్రయిన్ మరుగున రాడికి దొరక్కుండా పారిపోవాలన్న ఆలోచన అబిచ్చగాడిలో మెరిసిందేమో? లేక రూపాయి అవసరం అలా తరిమిందేమో??

సర్కస్ ఫిట్ లా ఓ క్షణంలో జరగాలి మరి? మెరుపులా లోపలికి పరుగెత్తాడు, మా కళ్ళముందే ఆ పసివాడు.

ఎవరో అరుస్తూనే వున్నారు.

రూపాయిని గుప్పెట్లోకి తీసుకునే లోపల ఎక్స్ప్రెస్ వచ్చి వెళ్ళి పోయింది.

కళ్ళు తెరిసే లోపల ఆ బాలుని శరీరం ముక్కలై పోయి పడివుంది, ఎర్రటి రక్తంలో వెయ్యి తెగి దూరంగా పడివుంది. అందులో రూపాయి వుంది. చిద్విలాసంగా నవ్వుతూ, రాడి సాయి అది మాత్రమే చూసి, రూపాయి తీసుకుని— అక్కడేమీ జరగనట్టు వెళ్ళిపోవటం చూశాను.

గుండె బరువెక్కింది, మనసు బాధతో మూల్గింది.

అవునూ— ఇంతకూ ప్రాణం ఖరీదు ఎంత???



(కథకు అధారాన్నిచ్చిన మిత్రుడు విష్ణుశ్రీకి కృతజ్ఞతలతో—)